

केंद्र पुरस्कृत योजनेतर्गत मिरकरवाडा
ता.जि.रत्नागिरी येथील मत्स्यबंदराच्या
बांधकामास सुधारीत प्रशासकीय मान्यता
देणेबाबत

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: मत्स्यवि-२०११/प्र.क्र.२४६/पदुम-१४

मंत्रालय, मुंबई- ४०० ०३२

तारीख: २४ जुलै, २०१३

वाचा —

- १) शासन निर्णय, कृषि व पदुम विभाग क्र.मत्स्यवि-२००९ /
प्र.क्र.१०३ / पदुम-१४, दिनांक २६.८.२००९
- २) शासन निर्णय, कृषि व पदुम विभाग क्र.मत्स्यवि-२०११/ प्र.क्र.२४६ /पदुम-१४,
दिनांक २४.५.२०१२
- ३) आयुक्त, मत्स्यव्यवसाय यांचे पत्र क्र.मत्स्य/सा/०५१४०२/ १७/२००५/मिरकरवाडा-
भाग-२, दि.७.९.२०११
- ४) महाराष्ट्र मेरीटाईम बोर्ड यांचे पत्र क्र.ममेबो/ मुकाअ/ अभि-१/ मिरकरवाडा टप्पा-
२/२४६, दि १९.७.२०१३

प्रस्तावना —

मिरकरवाडा मत्स्यबंदराच्या कामाची अंदाजपत्रकीय रक्कम निश्चित करण्याकरीता दिनांक १६.३.२०११ रोजी मा.मुख्य सचिव यांचे अध्यक्षतेखाली बैठक आयोजित करण्यात आली होती. सदर बैठकीस प्रस्तुत प्रकल्पामधिल ड्रेजींग करण्याबाबतची बाब वगळून उर्वरित बाबींचे अंदाजपत्रक अद्यावत दरसूचीनुसार सार्वजनिक बांधकाम विभागामार्फत तयार करून अंदाजपत्रकाची रक्कम निश्चित करावी असा निर्णय घेण्यात आला. त्यानुसार मुख्य अभियंता, विशेष प्रकल्प, सार्वजनिक बांधकाम विभाग, मुंबई यांनी सादर केलेल्या मिरकरवाडा, ता.जि. रत्नागिरी (टप्पा-२) येथे मासेमारी बंदर बांधण्याच्या कामाचे रु.६४,८३,००,०००/- (अक्षरी रुपये चौसष्ट कोटी त्र्याऐंशी लक्ष फक्त) इतक्या रकमेच्या सुधारीत अंदाजपत्रकास प्रशासकीय मान्यता

दिनांक २४.५.२०१२ च्या शासन निर्णयानुसार देण्यात आली आहे. प्रस्तावित कामासाठी राज्य शासनाची प्रशासकीय मान्यता प्रदान केल्यानंतर केंद्र शासनाच्या प्रशासकीय मान्यतेसाठी प्रस्ताव सादर करण्यात आला. केंद्र शासनाने प्रस्तुत मिरकरवाडा बंदर टप्पा २ चे अंदाजपत्रक तपासण्यासाठी C.I.C.E.F. बंगळूरु यांना प्रस्ताव पाठविला असता दिनांक १८.१.१३ च्या पत्रान्वये असे कळविले की, प्रस्तावित बंदराच्या कामामध्ये ड्रेजिंगच्या कामाचा समावेश करणे आवश्यक आहे. मा.मुख्य सचिव यांचे अध्यक्षतेखाली दिनांक १५.९.२०१२ रोजी झालेल्या बैठकीत मत्स्यव्यवसाय विभागाने मासेमारी बंदर व जेट्टीचा बृहत आराखडा तयार करून तो महाराष्ट्र मेरीटाईम बोर्डास सादर करणेबाबत निर्देश देण्यात आले होते. त्याअनुषंगाने महाराष्ट्र मेरीटाईम बोर्ड, मुंबई यांनी प्रस्तावित कामाचे अंदाजपत्रक किनारी अभियंता, सार्वजनिक बांधकाम विभाग यांनी २०१२-१३ च्या प्रचलित दरसूचीनुसार तयार करण्यात आलेल्या अंदाजपत्रकात २०१३-१४ करिता १० % संभाव्य दरवाढ गृहीत धरून सादर केलेल्या सुधारीत अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय—

केंद्र शासन पुरस्कृत ७५%-२५% योजनेंतर्गत मिरकरवाडा ता. जि.रत्नागिरी (टप्पा-२) येथील मत्स्यबंदराचे बांधकामासाठी रु.७४,६९,६७,१००/- (अक्षरी रुपये चौ-याहत्तर कोटी एकोणसत्तर लक्ष सदुसष्ट हजार शंभर फक्त) इतक्या रकमेच्या सुधारीत अंदाजपत्रकास प्रशासकीय मंजूरी प्रदान करण्यात येत आहे.

२. सदरहू काम हे केंद्र पुरस्कृत योजनेंतर्गत केंद्र शासन हिस्सा ७५% व राज्य शासन हिस्सा २५% या तत्वावर तसेच केंद्र शासनाच्या अटी व शर्तीच्या अधिन राहून करण्यात यावे.

३. सदर प्रकल्पासाठी निधीचे स्रोत उपलब्ध झाल्यानंतर तसेच केंद्र शासनाची प्रशासकीय मान्यता प्राप्त झाल्यानंतरच निविदा प्रक्रीया सुरू करण्यात यावी.

४. आयुक्त, मत्स्यव्यवसाय यांनी सदर कामांसदर्भात महाराष्ट्र मेरीटाईम बोर्ड यांचेसोबत दर तिमाही बैठक घेऊन कामांचा आढावा घ्यावा व शासनास वेळच्या वेळी प्रगती अहवाल सादर करावा.

५. हे आदेश नियोजन विभाग व वित्त विभाग यांच्या सहमतीने तसेच वित्त विभागाच्या अनौपचारिक संदर्भ क्रमांक ३७८/१३/व्यय-२, दिनांक २३.७.२०१३ अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७२४१८१००४०३०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प.श.अहमद)

उप सचिव, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई-३२
२. मा.मुख्यमंत्र्यांचे प्रधान सचिव, मंत्रालय, मुंबई-३२
३. प्रधान सचिव (बंदरे), गृह विभाग, मंत्रालय, मुंबई-३२
४. सचिव (पदुम), कृषि व पदुम विभाग, मंत्रालय, मुंबई-३२
५. सचिव (बांधकामे), सार्वजनिक बांधकाम विभाग, मंत्रालय, मुंबई-३२
६. आयुक्त, मत्स्यव्यवसाय, महाराष्ट्र राज्य, मुंबई
७. मुख्य कार्यकारी अधिकारी, महाराष्ट्र मेरीटाईम बोर्ड, महाराष्ट्र राज्य, मुंबई
८. प्रादेशिक उपायुक्त, मत्स्यव्यवसाय, मुंबई
९. उपसंचालक (सागरी), आयुक्त, मत्स्यव्यवसाय यांचे कार्यालय, मुंबई
१०. सहाय्यक आयुक्त, मत्स्यव्यवसाय, रत्नागिरी
११. कार्यकारी अभियंता, आयुक्त, मत्स्यव्यवसाय यांचे कार्यालय, मुंबई
१२. महालेखापाल, महाराष्ट्र राज्य १ व २ (लेखा परीक्षा/लेखा व अनुज्ञेयता)
१३. वित्त विभाग (व्यय-१/अर्थसंकल्प-१५), मंत्रालय, मुंबई-३२
१४. नियोजन विभाग, मंत्रालय, मुंबई-३२
१५. निवडनस्ती पदुम-१४